



ହୁନର ହାଟକୁ ଉନ୍ନାଟନ କଲେ କେନ୍ଦ୍ରମନ୍ତ୍ରୀ ମୁକ୍ତାର ଆବାସ ନକଭୀ

Posted On: 11 FEB 2017 6:23PM by PIB Bhubaneswar

କେନ୍ଦ୍ର ସଂଖ୍ୟାଲଘୁ ବ୍ୟାପାର ରାଷ୍ଟ୍ର ମନ୍ତ୍ରୀ (ସ୍ୱାଧୀନ) ଏବଂ ସଂସଦୀୟ ବ୍ୟାପାର ମନ୍ତ୍ରୀ ମୁକ୍ତାର ଆବାସ ନକଭୀ ହୁନର ହାଟ ଦ୍ୱିତୀୟ ସଂସ୍କରଣକୁ ଉନ୍ନାଟନ କରିଛନ୍ତି । ଦେଶବ୍ୟାପୀ ଥିବା ସଂଖ୍ୟାଲଘୁ ହସ୍ତଶିଳ୍ପୀ/କାରିଗରମାନଙ୍କୁ ପ୍ରୋତ୍ସାହିତ କରିବା ସହ ଜାତୀୟ ଓ ଆନ୍ତର୍ଜାତିକ ବଜାରର ସୁବିଧା ଉପଲବ୍ଧ କରାଇବା ଉଦ୍ଦେଶ୍ୟରେ ହୁନର ହାଟ ଅନୁଷ୍ଠିତ ହେଉଛି । କ୍ରାଫ୍ଟ ଏବଂ କ୍ୟୁସିନ୍ କା ସଙ୍ଗମ ବିଷୟବସ୍ତୁ ସହ ହୁନର ହାଟର ଦ୍ୱିତୀୟ ସଂସ୍କରଣ ଫେବୃଆରୀ 11 ରୁ 26 ତାରିଖ ପର୍ଯ୍ୟନ୍ତ ଦିଲ୍ଲୀର ଷ୍ଟେଟ୍ ଏମ୍ପୋରିଆ କମ୍ପ୍ଲେକ୍ସରେ ଅନୁଷ୍ଠିତ ହେଉଛି ।

ଉନ୍ନାଟନ ଅବସରରେ ଶ୍ରୀ ନକଭୀ କହିଲେ, ଦେଶର ଭିନ୍ନ ଭିନ୍ନ ସ୍ଥାନର ହସ୍ତକଳା ଏବଂ ପାରମ୍ପରିକ ରୋଷେଇ ପ୍ରଣାଳୀ ହୁନର ହାଟରେ ଦେଖିବାକୁ ମିଳୁଛି । ସଂଖ୍ୟାଲଘୁ ବ୍ୟାପାର ମନ୍ତ୍ରାଳୟର ରାଷ୍ଟ୍ରୀୟ ସଂଖ୍ୟାଲଘୁ ବିକାଶ ଓ ଆର୍ଥିକ ନିଗମ ଏବଂ ଓସ୍ତାଦ୍ (ପାରମ୍ପରିକ କଳାର ବିକାଶ ପାଇଁ ଦକ୍ଷତା ଓ ପ୍ରଶିକ୍ଷଣ ପ୍ରଦାନ) ଦ୍ୱାରା ଆୟୋଜିତ ହେଉଛି ।

ଶ୍ରୀ ନକଭୀ କହିଥିଲେ ଯେ, ହୁନର ହାଟରେ 24 ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳରୁ ଶହେ କଳାକାର ଏବଂ 30 ଜଣ ରୋଷେଇ ବିଶେଷଜ୍ଞ ଯୋଗ ଦେଇଛନ୍ତି । ଏଥିରେ 130 ଟି ଷ୍ଟଲ ଖୋଲାଯାଇଛି । ଏଠାରେ ମଧ୍ୟ ଅଛି “ବବର୍ଚ୍ଚୁଖାନା”, ଯେଉଁଠାରେ କି ଆପଣମାନେ ବିଭିନ୍ନ ରୋଷେଇର ସ୍ୱାଦ ନେଇପାରିବେ ।

ପ୍ରଥମ ଥର ପାଇଁ ଏହି ପ୍ରଦର୍ଶନୀରେ ମକ୍ରାନା ମାର୍ବଲ ଉତ୍ପାଦ, ସିକରର ବାନ୍ଧେଜ, ରାଜସ୍ଥାନର ମୋଜରି, ତେଲଙ୍ଗାନାର ବନଜାରା ବୁଣା ଉତ୍ପାଦ, ଆଲିଗଡ଼ର ଫୁଲପଟି ହାତ କାମ ଏବଂ ନାଗାଲାଣ୍ଡ ଓ ମିଜୋରାମର ପାରମ୍ପରିକ ହସ୍ତକଳା ଉପଲବ୍ଧ ହେଉଛି ।

ଏହି ମେଳାରେ 13 ଟି ରାଜ୍ୟର ଭିନ୍ନ ଭିନ୍ନ ଖାଦ୍ୟ ମିଳୁଛି, ଯଥା; ଲକ୍ଷ୍ନୌର ଅବଧି ମୁଗଲାଇ, ରାଜସ୍ଥାନର ଡାଲ ବାଟି ଚୁର୍ମା ଏବଂ ଥାଲି, ପଶ୍ଚିମବଙ୍ଗର ସନ୍ଦେଶ ଓ ରସଗୋଲା, କେରଳର ମାଲାବାରୀ ଖାଦ୍ୟ, ବିହାରର ଲିଟି ଚୋଖା, ମହାରାଷ୍ଟ୍ରର ପୁରାନ-ପୋଲି, ଗୁଜରାଟର ଢୋକଲା ଓ ଜଲେବି ଏବଂ କାଶ୍ମୀରର ସୁସ୍ୱାଦୁ ଖାଦ୍ୟ ।

ଗତବର୍ଷ ନଭେମ୍ବରରେ ଦିଲ୍ଲୀର ପ୍ରଗତି ମୈଦାନରେ ହୋଇଥିବା ହୁନର ହାଟ ଭଳି ଚଳିତ ବର୍ଷ ହେଉଥିବା ଏହାର ଦ୍ୱିତୀୟ ସଂସ୍କରଣ ମଧ୍ୟ ସଫଳ ହେବ ବୋଲି ଶ୍ରୀ ନକଭୀ ଆଶା ପ୍ରକାଶ କରିଥିଲେ ।

(Release ID: 1482616) Visitor Counter : 2

